

ОСНОВНО ЈАВНО ОБВИНИТЕЛСТВО
РО бр.559/21
Скопје, 17.09.2021 година

Врз основа на чл.285 ст.3 вв со ст.1 вв со чл.212 ст.1 од ЗКП, се
составува следниот

ЗА ПИСНИК
ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

Присутни:

Јавен обвинител

М-р Бесир Алиу

Лице кое дава потребни известувања
Елизабета Куновска
Проектен менаџер на проектна единица при
Министерство за труд и социјална политика

Записничар

Соња Станковиќ

Лични податоци:

Име : Елизабета

Презиме : Куновска

Име на таткото: Тодор

Место на раѓање : Скопје

Место на живеење : Скопје, [REDACTED]

Ден, месец и година на раѓање: [REDACTED] 1972 година,

Единствен матичен број : [REDACTED], идентитет утврден со лична карта
број [REDACTED]

Телефон : [REDACTED]

Припадност на заедница : Македонка

Државјанство : РСМ

Занимање : Проектен менаџер на проектна единица при Министерство за труд
и социјална политика

Образование : Високо образование

Испитувањето на лицето започна во 10,20 часот.

Согласно чл.219 ст.3 од ЗКП, присутното лице е предупредено дека е
должен да го извести Јавниот обвинител за промената на адресата,
престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен да зборува вистина и дека не смее ништо да премолчи, по што е предупреден дека давањето на лажен исказ претставува кривично дело.


Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.

Јас сум проектен менаџер на проект за итен одговор за справување со ковид кризата или на англиски North Macedonia Emergency COVID 19 Response Project P73916. Како што мене ми е познато на предлог на Министерството за здравство, Министерство за финансии некаде во почетокот на 2020 година по појавување на корона вирусот Ковид -19, се обратило до Светска банка со барање за одобрување на кредит за итно справување на ковид кризата. Постапувајќи по ова барање одборот на директори на Светска банка на 02.04.2020 година го одобрува кредитот во износ од 90.000.000 евра. По одобрување на кредитот Светската банка го известува Министерството за финансии односно Владата/Министерството за финансии го изготвува предлог закон за заем. Потоа следуваат преговори помеѓу Светска банка и Министерство за финансии а во присуство на претставници на Министерство за труд и социјална политика и Министерство за здравство, а за преговорите ќе ви доставам записници и друга пропратна документација.

Се чита целата документација што се однесува до проектот, а изработена од Светска банка и Министерство за финансии во соработка со проектната единица и претстаници од МТСП и Министерство за здравство. Да појаснам проектната единица е единица во состав во Министерството за труд мислам дека е формирана 2004 година и нејзина ингеренција е да ги спроведува проектите финансирани од светска банка во делокругот на Министерството за труд и социјална политика до сега. За прв пат се случи да на оваа проектна единица и се даде проект со компонента што се однесува на здравствениот систем и здравството.

Проектната документација се состои од пример - договор за заем, проект за одобрување, оперативен прирачник, план за набавки, рамка за управување со животна средина и менаџмент за заштита на околина и социјални прашања, односно целокупната документација ќе ви ја доставам во понеделник. Проектот има три компоненти првата компонента се состои од итно справување со кризата од Ковид 19 (компонента за здравство) втората компонента е поддршка на домаќинства за овозможување на социјално дистанцирани и третата компонента е проект на имплементација, комуникација вклучување на заедницата и мониторинг. Првата компонента се однесува на здравство и одговор на здравствената криза, а втората компонента се однесува на финансирање на корисници на гарантирана минимална помош и исплата на невработени лица кои што останале без работа како резултат на ковид



кризата, а третата компонента е менаџирање на проектот односно негово спроведување и следење. Одлуките за првата компонента односно се што се однесува од самата потреба и иницијативи ги носи Министерство за здравство. На првата компонента согласно планот одобрен од Светска банка е 34.050.000 евра, втората компонента е 54.830.000 евра и третата 0,9 милиони евра. Бидејќи во Министерството за здравство нема ваква проектна единица за спроведување на проекти од Светска банка, Мислам дека Владата донела одлука проектната единица при Министерство за труд да го спроведува овој проект.

Сите проектни документи и цела работна комуникација се одвива се на англиски јазик со светска банка. По барање од Министерот за здравство мислам дека тоа беше усно кажано или на редовните состаноци или преку меил комуникација беше побарано од нас како проектна единица да се обратиме до Светска банка со барање набавка на модуларните болници да влезе во планот за набавки и тој да се испрати до Светска банка на одобрување. Ова наше барање на проектната единица беше одобрено од страна на Светска банка и така монтажните префабрикувани контејнери влегоа во планот на набавка. Од страна на Вања Андонова архитект во Министерството за здравство, добивме техничка спецификација за набавка транспорт и монтажа на префабрикувани монтаж но демонтажни контејнери за формирање на ковид центар со стационар со капацитет од минимум 33 болнички кревети. Министерството за здравство ги одреди и градовите во кои што треба да се постават и тие контејнери – модуларни ковид центри. Потоа колешките кои што работат на набавки а тоа се Сања Андоновска и Маја Бундалески ја праќаат техничката спецификација на одобрение во Светска банка. По забелешките од Светска банка, беше постапено од нас како проектна единица ние ги препративме до Министерството за здравство, откако ги направија потребните корекции во Министерството за здравство, ги пратија до нас како проектна единица а ние ги пративме повторно до Светска банка. Тука сакам да појаснам дека јас како проектен менаџер не сум правела увид во техничката документација, бидејќи не сум стручна и немам овластување за тоа. Потоа е добиено одобрение да се продолжи со набавката односно да се објави тендер за набавка на регионалните ковид центри односно префабрикувани монтажни контејнери. Пропишано е согласно процедури на Светската банка на кој начин и како се спроведуваат набавките за монтажните префабрикувани контејнери. Дел од набавката и како точно се одвива ќе ви појасни колешката Сања Андоновска која е специјалист за набавки при Министерството за труд и социјална политика. Како што ми е познато мене колешките кои што работат во делот за набавки на контејнерите и ја објавува во Бирото за јавни набавки и меѓународно во UNDB – UNITED NATIONS DEVELOPMENT BUSINESS. На набавката што е дадена од страна Министерството за труд и социјална политика конкурирале четири компании и тоа две меѓународни и две македонски компании. За избор на најповолен понудувач одлучува комисија формирана во состав на претставници од Министерство за здравство и Министерство за труд а по претходно прибавена номинација од Министерот за здравство. Комисијата подготвува евалуционен извештај за избор на најповолен понудувач на кои сите се потпишуваат своерачно кој потоа се праќа во Светска банка на одобрение и истиот е одобрен од Светска банка дека изборот на комисијата е соодветен на бараните

критериуми во огласот. Откако го одобри Светска банка се известуваат сите компании кои што конкурирале на набавката и истите имале право на жалби по поминувањето на сите рокови на набавката и истите имале право на жалби по на најповолниот понудувач. По жалбите се подготвува писмо за доделување на договор детално ќе ви образложи Сања и целата постапка. Конкретно за оваа набавка немаше жалби.

На 14.10.2020 година е објавена набавката за поднесување на понуди од проектната единица при Министерството за труд со рок на поднесување на понуди до 04.11.2020 година. Ние како проектна единица бевме задолжени за 17 регионални ковид центри односно 19 како што во јавноста се комуницира, од кои во Битола, Велес, Гевгелија, Гостивар, Дебар, Кавадарци, Кичево, Козле, Кочани, Куманово, Охрид, Прилеп, Ресен, Струга, Струмица, Тетово и Штип.

Потоа се склучува договор со најповолниот понудувач а во конкретниот случај е Браќо од Велес и ЈБТ Ари и Том од Валандово. Министерот за труд – Јагода Шахпарска ги потпиша договорите со фирмите - најповолните понудувачи, а во договорите има рок кога да бидат истите реализирани. После тоа од страна на Министерот за труд и социјална политика формира комисија по претходно номинирани членови од Министерот за здравство за примопредавање на наведените ковид центри – контејнери.

Се врши примопредавање во која што учествува мешана комисија со претставници од здравство и министерство за труд а примопредавањето во овој случај беше вршен со записник на кој што е потпишан и претставник од болницата и сите други членови на комисија. По однос на монтажните контејнери во Тетово има два записници за примопредавање од кој што првиот е неуспешен затоа што е вратен од страна на директор на ЈЗ Клиничка болница Тетово бидејќи истиот имал некакви замерки, а тие замерки биле мали, не знам стручно кои биле, а потоа е потпишан по од прилика 10 дена е потпишан од страна на економскиот директор. Не е извршен технички прием затоа што се работи за набавка на стоки, а не на градежни работи. Јас не сум била на примопредавање.

На прашање на Јавен обвинител по кои правила насоки од Светска банка се инсталираат префабрикуваните монтажни контејнери? Одговори: меѓу проектните документи се наоѓа и документ со назив рамка за управување со животна средина и социјални прашања со кои се регулира односно кој и какви мерки треба да се превземат од компанијата која што ги инсталира монтажните објекти, по однос на заштита на животната средина и план за управување со социјалното окружување. Сето тоа е составен дел од договорот. Ова е набавка на стоки, а тоа се третира како набавка на било каква стока – компјутер, биро и слично.

На прашање на Јавен обвинител кој го контролира односно кој го врши надзорот во текот на инсталирање на монтажните објекти? Одговори: таков надзор нема и никој не го врши.

На прашање на Јавен обвинител Дали проектната единица согласно правилата на светска банка има некои обврски, задачи да примени или не примени одредени правила при инсталирање на монтажните контејнери?

Одговори: ние како проектна единица согласно одобрената проектната документација од светска банка не сме добиле такви насоки.

На прашање на ЈО дали проектната единица согласно одобрената проектната законите на нашата земја има некакви обврски по однос на инсталирањето на монтажните контејнери? Одговори: јас тоа не знам да го кажам, за конкретната набавка тоа треба да го одговори Министерството за здравство, за што за стручниот дел односно целокупната техничка спецификација, документација и подготовка е направена од Министерството за здравство.

На прашање на ЈО дали при одобрување на парични средства во вид на заем од страна на Светска банка за проектните модуларни ковид центри во РСМ а имајќи предвид дека нашата држава има свои закони и тоа за закон за заштита и спасување за животна средина и други, односно дали се запазени нашите законски нормативи и процедури при модуларните болници? Одговори: мислам дека се запазени, а Министерството за здравство е тоа кое што треба да провери и да се осигура дека се запазени како што е целокупната постапка од самиот старт започната од Министерството за здравство иницирана и делумно спроведена од нас како помошен технички орган а во координација со Министерството за здравство. Од наша страна помошта беше само по однос на набавката на ковид центрите.

Сите процедури на Светска банка се запазени по однос на набавката, а за тоа имаме во прилог документација односно одобрение за секоја фаза од набавката од Светска банка. Исто така сакам да ви појаснам дека кога се има набавка со средства на заем од Светска банка набавките се спроведуваат согласно правилата и процедурите на Светска банка, не се преименува законот за јавни набавки на РСМ.

На прашање на јавен обвинител да ни го појасни составот на проектната единица задолжена за проект ковид за итно справување со кризата одговори дека ќе достави список со ангажирани лица во понеделник.

Испитувањето заврши во 12,15 часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

Јавен обвинител

М-р Бесир Алиу

Записничар

Соња Станковиќ

Лице кое дава потребни известувања
Елизабета Куновска

Проектен менаџер на проектна единица при
Министерство за труд и социјална политика